## نظريه بإكستان اورسيكورتعليم

## سید شامد ہاشمی°

پاکستان نہیں بنا تھا تو جنوبی ایشیا (موجودہ پاکستان بنگلہ دلین بھارت) کے ۱۰ کروڑ مسلمانوں کوایک ملّت اورایک قوم سمجھا جاتا تھا' جسے اپنے لیے ایک وطن کی تلاش تھی۔ ۱۹۴2ء میں انصیں ایک قومی وطن (Nation State) مل گیا۔ مسلمانوں کا بیوطن اُس وقت کے مسلمانوں کی افضہ تعداد بی کواپنے اندر سموسکا۔ بقیہ نصف مسلمان بھارت میں رہ گئے' لیکن ان کوبھی مسلمانوں کے نئے ملک سے بڑی امیدیں تھیں۔ وہ پاکستان کواسلامی مملکت اور عبد حاضر میں اسلامی حیات اجتماعی کی ایک زندہ و کا میاب تج بہگاہ دیکھنا چاہتے تھے۔ وہ جنوبی ایشیا کی ملت اسلامیہ کی عظیم جدو جبد کے نتیج میں حاصل ہونے والے اس نے ملک کوملی امنگوں کا آئینہ دار اور تمام مظلوم مسلمانوں کا پشتی بان سمجھتے تھے۔لیکن ہوا کیا؟

جب یہاں قوم اور ملت تھی تو اُس کا وطن نہیں تھا۔ لیکن جب اسے وطن مل گیا 'تو وہ ملت اور قوم گم ہوگئ۔ پاکستان بننے کے بعد یہاں علاقائی 'صوبائی 'نسلی 'لسانی اور ساجی شناخت تو اجرآئی' بلکہ خوب خوب ابھاری گئ 'لیکن جس منفر د شناخت (مسلمان ہونے) کے سبب دوباز ووَں پر مشمل پاکستان حاصل کیا گیا تھا' اسی کونظرانداز کر دیا گیا۔ آج بہت سے لوگ پاکستانی بننے پرزور دیتے ہیں 'اس کے گانے اور ڈرامے بھی نشر کیے جاتے ہیں تا کہ ہم پاکستانی بنیں۔ لیکن بن بنہیں پاتے۔ اس کا سیدھا سادا سبب یہ ہے کہ جو یا کستان ایک سیاسی و جغرافیائی و صدت کے طور پر وجود ہیں آیا

٥ ۋاتركىر اسلامكرىس اكىدى كراچى

تھا' وہ در حقیقت کسی خطہ' زمین' کسی قبیلے' کسی نسل کا نام نہیں تھا اور نہیں ہے۔ اس کے برعکس بیا یک تخیل ایک خواب ایک وژن ' ایک نظریہ' ایک مقصد' ایک مثن ایک تحریک تھا اور آج بھی ہے۔ گویا بیر روح ہے' روح سفر ہے' جواپنے قالب' ملک پاکتان' کی صورت میں ۱۳ اگست ۱۹۴۷ء کو جلوہ گر ہوئی تھی۔ روح کو نظر انداز کر مے محض قالب میں زندگی دوڑ ائی نہیں جاسکتی' نہ اِس جسم سے محبت کے جذبات ابھارے جاسکتے ہیں۔

ہم پاکستان کواسلامی نظریہ حیات اور اسلامی تہذیب کے سفر کا ایک پڑاؤ بھی کہہ سکتے ہیں جہاں سے دنیا بھر میں یہ پیغام بھیلنا تھا اور جے پوری انسانیت کے لیے نمونہ بننا تھا۔ لیکن المیہ یہ ہوا کہ پاکستان کی باگیں بچھلے تمام عرصے میں اُن لوگوں کے ہاتھوں میں رہیں جو روحِ پاکستان کہ پاکستان کی باگیس بچھلے تمام عرصے میں اُن لوگوں کے ہاتھوں میں رہیں جو روحِ پاکستان ترکی مصر بھارت برطانیہ جرمئی فرانس اور جاپان کی طرح کا ایک ملک ایک قومی وطن سجھتے تھے۔ وہ یہ بات بھول چکے تھے کہ پاکستان کی کوئی جڑ نہ علاقے میں ہے نہ جغرافیے میں نہ نسل میں نہ قبیلے وہ یہ بات بھول چکے تھے کہ پاکستان کی کوئی جڑ نہ علاقے میں ہے نہ جغرافیے میں نہ نسل میں نہ قبیلے میں سہال بنگالی تھے بخابی اور سندھی تھے بڑھان اور بلوچ تھے کشمیری اور آرائیں تھے جاٹ اور جرشے میں اور اس سے زیادہ بالاے شعور کی سطح پر وہ مسلمان بھی تھے۔ تحریک پاکستان نے اِن مختلف النسل میں اور اس سے زیادہ بالاے شعور کی سطح پر وہ مسلمان بھی تھے۔ تحریک پاکستان نے اِن مختلف النسل وراس سے زیادہ بالاے شعور کی سطح پر وہ مسلمان بھی تھے۔ تحریک پاکستان نے اِن مختلف النسل وراس سے زیادہ بالاے شعور کی سطح پر وہ مسلمان بھی تھے۔ تحریک پاکستان نے اِن محلف النسل کی دیا تھا۔ یہ تمام دانے اسلامی تشیح میں گندھ گئے تھے۔ اس کی جہتی و کیک جائی نے اسی وحد ہے فکر ونظر نے اسی ایک میں گندھ گئے تھے۔ اسی کی جہتی و کیک جائی نے اسی وحد ہی فکر ونظر نے تھوں ایک متعین منزل نے جنوبی ایشیا کے اکر وڑ مسلمانوں کو وہ تو وہ وہوں کر دیا ۔

پاکستان بن جانے کے بعد مسلمان شناخت ٔ یا زیادہ بہتر الفاظ میں اسلامی شناخت اور بنیاد تو بے وقعت اور بے وزن کر دی گئی۔اس سے کم تر درجے پر ْ پاکستانی ' شناخت کوسر کاری سطح پر اور رسی انداز میں قائم کرنے کی کوشش ہوئی اور وہ بھی اسلامی روح سے بے گانہ کر کے۔ گویا یہاں 'سیولر پاکستانی' شناخت کے کاغذی پھول کھلائے گے۔ نینجنًا وہی ہوا' جو ہوسکتا تھا۔ جو جے بویا گیا' اس کے پودے اُگے اور وہی فصل لہلہانے لگی۔ ریاست کے آئینی نظام کوقر اردادِ مقاصد کے ذریعے کلمہ ُ اسلام پڑھوا کرمسلمان تو بنالیا گیالیکن اس کے بعد کیا ہونا چاہیے تھا' اس کی ہمارے ملک کی ہیئت مقتدرہ (establishment) اور طبقاتِ عالیہ (elite class) کوکئی فکر نہ ہوئی۔

پاکستان بننے کے بعد حکومتی الوانوں اور پالیسی سازی کے مراکز میں چاہے روح پاکستان سے بخبر' بے پروا اور بے زار لوگوں کا قبضہ رہا ہو گر تچی اور مخلصانہ دینی حمیّت ' دینی فکر اور دینی جذبہ رکھنے والی شخصیات اور گروہوں سے بیملک بھی خالی نہیں تھا' بلکہ وقت کے ساتھ ساتھ الیسے افراد اور گروہوں کی تعداد میں اضافہ ہوتا گیا اور ان کی مسلسل اور اُن تھک مساعی نے طبقاتِ عالیہ اور ہیئت مقتدرہ کو مجبور کیے رکھا کہ وہ اپنی بے دینی یابد دینی پرکوئی پردہ ہی ڈالے رکھیں نے طبقاتِ عالیہ محمد الیوب خان' جزل آغا محمد بیجیٰ خان اور ذوالفقار علی بھٹو بھی اس دباؤ سے آزاد نہیں تھے۔ ان تینوں نے بھی اس ملک کو اسلامی جمہوریہ کہنے اور کہلوانے سے انکار نہیں کیا۔ دکھاوے کو اور مجبورا پاکستان میں حکومت میں بھی اختیار کیے گئے۔ گویا پاکستان میں حکومتی وریاسی پالیسی کے طور پر اور بیئت مقتدرہ اور طبقاتِ عالیہ کی سطح پر نظام مملکت کی اسلام سے وابستگی اور ریاست کے اسلامی' ہونے کا قضیہ طے پاگیا تھا۔ چاہے عملاً بیسب کچھ اسلام سے وابستگی اور ریاست کے اسلامی' ہونے کا قضیہ طے پاگیا تھا۔ چاہے عملاً بیسب کچھ بے روح ہو' مگر ۹۲ ' ۹۲ فی صدمسلمانوں کے ملک کو دو چار فی صدافلیتوں کی نام نہاد خواہش کے ' احترام' میں کمالائز (Kamalize) نہیں کیا گیا تھا' جیسا کہ اب کیا جارہا ہے۔

تری کا مصطفیٰ کمال پاشا (نام نہادا تاترک) تو دُونے تھا' (ترکی میں دُونے وہ یہودی کہلاتے ہیں جنھوں نے عثانی دورِ حکومت میں بظاہر اسلام قبول کرلیا تھا اور مسلمان ہونے کے تمام فوائد سمیٹ رہے تھے' لیکن جنھوں نے اندر سے اپنی یہودیت برقر ارر کھی تھی) ۔لیکن ہمارے ملک میں کیا ہور ہا ہے؟ ایک بزعم خود سیدزادہ' اقتدار پر قابض ہو کر دُونے کمال پاشا کو اپنا آئیڈیل اور ہیروقر اردے کر وہی راستہ اختیار کرنے کی کوشش کر رہا ہے' جو 20سال پہلے ترکی میں اپنایا گیا تھا۔ ہیسی برقسمتی ہے کہ آج ریاستی وحکومتی سطح پڑپالیسی سازی اور حساس دائروں میں اور ملک کی ہیئت مقدرہ کے اندر' اسلام کے نام پر حاصل کیے گئے اِس ملک کوسیکولر بنانے' سیکولر قرار دینے اور دین کو

دونوں طرف سے سرکاری سے پر آئ کل ایس باتیں کہی جارہی ہیں جو دراصل ایک ہی فکری نیک ایک بی پالیسی ایک ہی حکمتِ عملی ایک ہی مقصد اور ایک ہی ختیج کا اپنی اپنی سطح پر بے با کا نہ اظہار ہیں۔ ہماری ہیئت مقدرہ کی سوچ اور پالیسی کے تحت اس وفت جو کمل جاری ہے اس کا حاصل بہی کچھ ہونا ہے۔ مگر کیا یہ ایک بدیہی حقیقت نہیں کہ اس سب کچھ کے باوجود بھی اگر ملک پاکستان کو (کسی عالمی اسکیم کے تحت) ایک الگ سیکولر ملک بنا کر رکھنا پیش نظر ہے 'تو یہ خض ایک خیالِ خام ہے یا پھر ایک گہری سازش۔ پاکستان کو اسلام سے جدا کر کے قائم رکھنا ور چلانے کا خیال و کمل ایسا ہی ہے جیسے کسی انسان کے بے روح لاشے کوئی (mummy) بنا کرشوشے کے تابوت میں رکھ دیا جائے۔ فراعز ہمصر سے لے کرلینن اور ماؤ تک بیسیوں انسانی ممیاں ہمارے سامنے ہیں۔ لیکن کیا مائند جو نہ خود کوئی زندہ ملک ہوگا اور نہ وہاں کوئی زندہ قوم ہی باتی رہے گی۔ ہاں' وہ عہدِ جدید کی لبرل موگا 'جو نہ خود کوئی زندہ ملک ہوگا اور نہ وہاں کوئی زندہ قوم ہی باتی رہے گی۔ ہاں' وہ عہدِ جدید کی لبرل ہوگا 'جو نہ خود کوئی زندہ ملک ہوگا اور نہ وہاں کوئی زندہ قوم ہی باتی رہے گی۔ ہاں' وہ عہدِ جدید کی لبرل ہوگا 'جو نہ خود کوئی زندہ ملک ہوگا اور نہ وہاں کوئی زندہ قوم ہی باتی رہے گی۔ ہاں' وہ عہدِ جدید کی لبرل ہوگا 'جو نہ خود کوئی زندہ ملک ہوگا اور نہ وہاں کوئی زندہ قوم ہی باتی رہے گی۔ ہاں' وہ عہدِ جدید کی لبرل ہوگا 'جو نہ خود کوئی کوئی دیے گا ہوئی ایسان کی ایسان کی دو انتہائی اہم عناصر تہدی وید رئیس کے پورے نظام کی سیکولرائزیشن اور ذرائع ابلاغ کی مادر پررآ زادی یا بے راہ روی بین جاتے ہیں' شایدا تی میں۔ جس طرح می کے کاسئر سے دماغ نکال کر وہاں کچھ مرکبات بھر دیے جاتے ہیں' شایدا تی بیں۔ جس طرح می کے کاسئر سے دماغ نکال کر وہاں کچھ مرکبات بھر دیے جاتے ہیں' شایدا تی

طرح زندہ پاکستان کومومیا کر (جمی بناکر) اس کے کاستہ سر میں آ غاخانی مرکبات جرنے کو ضروری سمجھا گیا ہے اور اس کے حواسِ خمسہ کونچیوں اور گویوں کا کلچرل شاک لگا کرختل و معطل کیا جارہا ہے۔ منصوبہ سازوں کا خیال ہے کہ ایک بارتعلیم و تدریس کو اپنی مرضی کے مطابق بنالیا گیا' اور میڈیا کو اپنا ہم رنگ کرلیا گیا' تب یہاں سے نکلنے والی نسلیں گویا ان کے مطلوب سانچے میں ڈھلی ڈھلائی نکلنا شروع ہوجا کیں گی۔ وہ غالبًا انسانوں کوکسی پلاسٹک کمپنی کے نیے تُلے فرموں سے ڈھلی اشیا جیسا سمجھتے ہیں۔

ہارے ملک کی مقتد تو تیں اور شخصیات یا تو عیار دشمنوں کی گری رفیق ہیں اور پوری اسکیم کو خوب سوچ سمجھ کر اس کی روح و باطن سے پوری آگاہی کے ساتھ اور شعوری طور پر بیہ منصوب لے کرچل رہی ہیں (لیکن ہماری دانست میں کچھ ہی لوگ اس باندی فکر و شعور 'پر ہوں گے )' یا پھر در حقیقت ارباب حل وعقد اختیار واقتد ارپر قابض گروہ اور انسانی و مالی وسائل سے مالا مال افر اداور اداروں کی عظیم اکثریت جدیدیت کی چکا چوند اور مغرب کی استعاری دھک میں تعلیم و تدریس کے معاطے کو کوئی سادہ می بات مجھی ہے۔ جس طرح کوئی 'موٹر مکینک' یا پرزے جوڑ کر کمپیوٹر بنانے والا افر اکر کی ورثن خیال اعتدال پیند' طبقے کے 'انجینش' یا ڈ میر لوڈ نگ ٹرک چلانے والا ڈرائیور تیار کیا جا تا ہے کہ اس عمل میں کسی فلفے' کسی نظر یا تھی الہمیاتی بحث اور کسی ساجی شعور کیا گہتا جا تا ہے۔ گویا ملک و ملّت کی نظریاتی اساس کیا سے انہا میں پورانعلیمی کارخانہ بھی اسی طرح چلایا جانا چا ہے۔ گویا ملک و ملّت کی نظریاتی اساس کیا ان امور سے بے نیاز رہ کر نظام تھیلی دیا جا ساتھ ہیں۔ اسی خیال کے تحت ملک کی تاریخ میں آج تک کی ارب سے بڑی تعلیم سرجری شروع کردی گئی ہے۔ تعلیم وتعلم کا تمام سلسلہ قدم بہ قدم آغا خان فاؤنڈیشن سب سے بڑی تعلیمی سرجری شروع کردی گئی ہے۔ تعلیم وتعلم کا تمام سلسلہ قدم بہ قدم آغا خان فاؤنڈیشن سب سے بڑی تعلیمی سرجری شروع کردی گئی ہے۔ تعلیم وتعلم کا تمام سلسلہ قدم بہ قدم آغا خان فاؤنڈیشن سب سے بڑی تعلیمی سرجری شروع کردی گئی ہے۔ تعلیم وتعلم کا تمام سلسلہ قدم بہ قدم آغا خان فاؤنڈیشن سب سے بڑی تعلیمی سرجری شروع کردی گئی ہے۔ تعلیم وتعلم کا تمام سلسلہ قدم بہ قدم آغا خان فاؤنڈیشن اور بعض دور مے مشری یا سیکوار اداروں کے سیرو کرنے کا فیصلہ اس برجی مصوبے کا حصہ ہے۔

پاکستان کا تعلیمی نظام آغا خانیوں یا کسی اورسیکولڑ بے دین یا بددین افرادیا اداروں کے حوالے کرنے کی مثال کوہم یوں کہہ سکتے ہیں کہ جیسے کسی مکہ فاؤنڈیشن کے سپر دامریکا کا نظام تعلیم کردیا گیا ہو۔ کسی محمود غزنوی سوسائٹی کے حوالے بھارت کا تعلیمی نظام ہوگیا ہواور کسی صلاح الدین

ابوبی ٹرسٹ کو سیحی بورب میں تعلیم و تدریس کے امور سونیے جانچکے ہوں۔ اگر ایساممکن ہے تو یقیناً یا کستان کا نظام تعلیم بھی آ غا خان فاؤنڈیشن یا اس جیسی کسی اور نام نہاد غیر حکومتی تنظیم این جی او کے . سیر دکیا جاسکتا ہے۔مگر پاکتان کے باہر ایبا کہاں ممکن ہے؟ نہ بھارت میں نہ امر ریکا میں نہ یورپ میں نداسرائیل میں کہیں بھی الیانہیں ہوسکتا۔بس اِس لاوارث ملک ہی میں الیاممکن ہے۔شاید یا کتان کو ایک بے سمت کارواں سمجھ لیا گیا ہے اور یا کتانی قوم کو اجتماعی نصب العین اور منزل کے شعور سے عاری' ملتی مقاصد سے برگانہ اور قومی اُمنگ سے خالی گروہ۔ دنیا بھر میں تعلیم کا پورا نظام کسی معاشرے اور قوم کے اجماعی خمیر سے گندھا ہوا' ملی امنگوں کا آئینہ دار اور قومی نصب العین سے ہم آ ہنگ سمجھا جا تا اور اس کے تابع رکھا جا تا ہے۔ لیکن پاکستان کی ہیئت مقتدرہ اس سے بے نیاز ہے۔ ياني كا كوئي بند باندهنا' كوئي التين مل لگانا' كوئي جيوي مكينكل تميلكس تغيير كرنا' كوئي موٹروے بچھانا کسی ایئر پورٹ کے رن وے کو وسعت دینا کوئی خیابان ساحل ہموار کرنا توانائی پیدا کرنے والا کوئی بلانٹ وغیرہ لگانا' جس طرح کے کام ہیں' اس سے ۱۸۰ درجہ مختلف معاملہ اسکولوں' کالجوں' یونی ورسٹیوں اور مدرسوں کا قیام وانصرام ہے۔ آپ کورین ممپنی سے موٹروے بچھوا سکتے ہیں' چینی انجینئر وں سے سیندک کا تانیہ نکلوا اور گوا در کی بندرگاہ بنوا سکتے ہیں اورام رکا سے ایف ۱۲ طیارے لے سکتے ہیں' مگر کیا فلیفہ تاریخ' ساسات' معاشات' بین الاقوامی تعلقات' عمرانیات 'نفسیات الہیات 'ادب اور بے شارعلوم جول کے تول ان سے لے سکتے ہیں؟ بھارت سے گیس یائی لائن کا معاہدہ ہوسکتا ہے ، مگر یا کتان کوکیسی نسل درکار ہے اور جنوبی ایشیا، خصوصاً یا کستان کی تاریخ کیسے کہ ہی جائے' اس سلسلے میں اس پڑوی سے کتنی مدد لے سکتے ہیں؟ ہرضچے الد ماغ اور غیر متعصب انسان پیر کہے گا کہ پیکام غیروں سے نہیں لیے جاسکتے 'اور دنیا کی کوئی زندہ قوم اپنی اساسیات (basics) سے متصادم یا متضاد کوئی عضر اسینے نظام تعلیم کا جز بنانا گوارانہیں کرتی اور نہ اینانظام تعلیم وتعلم ہی کسی کے حوالے کرتی ہے۔

جب دنیا بھر میں کہیں بھی یہ کامنہیں ہو سکتے 'تو پاکستان میں تعلیم و تدریس یاس نظام کا کوئی حصہ آغا خان فاؤنڈیشن کے سپر دکیوں کر کیا جاسکتا ہے؟ ہاں زیادہ سے زیادہ یہ ہوسکتا ہے کہ ملک کی مجموعی تعلیمی اسکیم کے اندرر ہتے ہوئے اقلیتوں کے لیے چند تعلیمی ادارے چلانے کی ان کو

اجازت دے دی جائے جیسے عیسائی مشنری ادارے یا پارسی حضرات چلاتے ہیں۔لیکن زندہ قوم ان پر بھی عقابی نظرر کھے گی نہ یہ کہ انھیس گھل کھیلنے کی مکمل حجھوٹ دے دی جائے۔

آغا خانی ندہب اور برادری کے حوالے سے بیہ بات ان سب کو جو حاد ثات زمانہ کے طفیل آئے مقتدر بنے بیٹھے ہیں' سمجھ لینی اور بادر کھنی چاہیے کہ پوری ہزار سالہ تاریخ ہیں ملّتِ اسلامیہ نے (آپس کے تمام تر اختلا فات اور تنازعات کے باوجود) اسے اپنا حصہ نہیں سمجھا اور نہ مستقبل میں اس کا کوئی امکان ہے۔ اگر یہ پورا ملک بھی آغا خانیوں کے حوالے کر دیا جائے اور آغا خانیوں کے امام کو پاکستان کا بے تاج بادشاہ بنا دیا جائے 'تب بھی یہاں کے مسلمان آغا خان اور آغا خانی برادری کو اسلام سے خارج اور ملّتِ اسلامیہ کا دیمن یا کم از کم اس کے لیے مشکوک وجودر کھنے والا کروہ سمجھتے رہیں گے۔ بغداد کی بتابی کو چاہیے ہزار سال گزر چکے ہوں' مگر منگولوں سے ساز باز کروہ سمجھتے رہیں گے۔ بغداد کی بتابی کو چاہیے ہزار سال گزر چکے ہوں' مگر منگولوں سے ساز باز کرا خوالے نزاری اساعیلیوں (باطنوں) کو ملتِ اسلامیہ بھلا کیوں کر فراموش کر سکتی ہے؟ ان کراچی میں آغا خان سہیتال کی عمارت کی پوری اسکیم اور نقشہ بھی حسن بن صاح کے قلعہ الموت کرا چھال بین میں آغا خان سہیتال کی عمارت کی پوری اسکیم اور نقشہ بھی حسن بن صاح کے قلعہ الموت کرا بین کرا کہ بین کہیں بھی جنت بنائی گئی تھی ) سے مستعار لیا ہے۔ نہ جانے کیوں ہمارے حکمراں ایک طرف تو کہتے ہیں کہا کہ ہے کہ والے کرنا 'روشن خیال اعتدال پسندی کو اعشار بیدا کی فی صد سے بھی کم تعداد والی اقلیت کے حوالے کرنا 'روشن خیال اعتدال پسندی کو اعشار بیدا کیفی ضرب سے بیس بھی ہیں؟ دنیا میں کہیں بھی اور بھی بھی اکثریت پر کسی جھوڈی اقلیت کا غلبہ دیریانہیں رہا ہے۔ یہاں بھی نہیں رہی اور بھی بھی اکثریت پر کسی جھوڈی اقلیت کا غلبہ دیریانہیں رہا ہوں۔

یہاں یہ بات بھی واضح کر دینا ضروری اور مفید ہے کہ قیام پاکستان سے لے کرآ ج تک آغافی (نزاری اساعیلی) فرقہ اس ملک و معاشرے میں مکمل امن وسکون اور آزادی کے ساتھرہ رہا ہے کاروبار کر رہا ہے اربوں روپے إدھر سے اُدھراوراُدھر سے إدھر کر رہا ہے۔ اِسے معمولی قیمتوں پرمہنگی زمینیں مل جاتی ہیں اور جو اور جتنی مراعات ریاست و حکومت سے چاہتا ہے ، بلاروک ٹوک پالیتا ہے۔ ملک کی ۱۹۲ کو فی صدمسلم اکثریت آغا خانیوں سے کوئی تعرض نہیں کرتی رہی ۔ مگر اِدھر چند برسوں سے آغا خانیوں نے ملک کی بھاری مسلمان اکثریت کے دائرے میں

مداخلت اور حساس امور سے چھیڑ چھاڑ شروع کر دی ہے۔ شاید یہی آج کے عالمی استعاری ایجنڈ سے میں ان کے لیے متعین کردہ کردار ہے۔ اس کے بعد اس فرقے کو امید عظیم مسلمان اکثریت سے ماضی قریب جیسے رویے کی نہیں رکھنی چاہیے۔ اگر بیفر قد اپنے قد سے بہت بڑھ چڑھ کر معاملات میں دخیل بنے گاتو پھراکٹریت بھی مجبور ہوگی کہ وہ آغا خانیوں کی تاریخ کھنگائے ماضی معاملات میں دخیل بنے گاتو پھراکٹریت بھی مجبور ہوگی کہ وہ آغا خانیوں کی تاریخ کھنگائے ماضی میں ان کے گھناؤنے کردار کو یاد کرئے اور مستقبل میں انھیں اس قابل نہ بننے دے کہ (نزاری اساعیلی) فدائین مسلمان رہنماؤں کے سینوں میں خنجر اتاراتار کرمسلم دنیا کو بے حال کر دیں اور کسی منگول طوفان کا یہ پھر پیش خیمہ بنیں۔ قادیا نیوں کے خلاف مسلمانوں کی تحریک خیم نبوت اور ودی سندھ پر سلطان محمود غزنوی کے تابر ٹوڑ حملے اس بات کو مجھنے کے لیے یادر کھنے چاہییں۔

اس سلسط میں ایک آخری بات ہے کہ آغان فاؤنڈیشن کو آگے بڑھانے کا استعاری فیصلہ ایک حوالے سے نشر میں خیر (blessing in disguise) بھی ہے۔ اگر یہی کام جو استعار اور اس کے مقامی ایجنٹوں کے پیشِ نظر ہے 'سیدزادوں کو 'سی صدیقی' فاروتی' عثانی' علوی وغیرہ شاخت رکھنے والے ادارے یا گروہ کو دیا گیا ہوتا تو آج پورے ملک میں اس حوالے سے جو یکسوئی اور ہم آ جنگی ہے' وہ پیدا ہونامشکل تھی۔ یہ تو اللہ کا کرم ہے کہ سازشیوں نے (حد سے بڑھی خود اعتادی کے ختیج میں) نقاب بھی ایسا اوڑھا ہے جو پکار پکار کے سازش کو اور سازشیوں کو بے نقاب کررہا ہے۔ البندا اہلِ اختیار واقتد ارجتنا بھی زوراور زراگا لیس کین ملّتِ اسلامہ پاکستان کا اجتماعی ضمیر اور ملی شعور بالآخر اس صورت حال کو مستر دکر دے گا اور اس تعلیمی قبضے سے آزادی کی کا اجتماعی ضمیر اور ملی شعور بالآخر اس صورت حال کو مستر دکر دے گا اور اس تعلیمی قبضے ہے آزادی کی تو موں کی تاریخ میں نامساعد حالات آتے ہیں اور گرز رجاتے ہیں۔ منگول آج فوقوٹ تھے۔ وہ پوری مسلم دنیا کو تہہ و بالاکر گئے تھے۔ لیکن اس کے بعد مسلم دنیا تو قائم رہی' منگول آج ڈھونڈ نے سے مسلم دنیا کو تہہ و بالاکر گئے تھے۔ لیکن اس کے بعد مسلم دنیا تو قائم رہی' منگول آج ڈھونڈ نے سے میں میں لینے والے دیگر عناصر چا ہے عارضی طور پر پھی کا میابی عاصل کرلیں' لیکن دراصل وہ پوری ملت کے اجتاعی شعور میں کا نئے کی طرح گئک رہے ہیں۔ ملتِ اسلامیدان شاء اللہ اس زہر کے بالا خرکا میاب رہے گی اور ہمارا ملی واجتاعی شمیراس زہر کو بالآخراگل دے گا۔ کو ذکا لئے میں بالآخر کا میاب رہے گی اور ہمارا ملی واجتاعی شمیراس زہر کو بالآخراگل دے گا۔